

અનાવિલ પોકાર માસિકના આ અંકનો વધારો.

શારદા કાયદો^{T.}

વિવેચિત્રી તાની વચનાં બળકોનાં સખન
કરનાર માખાપો, વાલીઓ અને ગોરાન
સખત રાખા કરનાર કાયદો.

અનાવિલ જ્ઞાતિમાં પ્રચારાર્થે

શ્રી ત્ર શાસ્ત્રાચાર્ય કુવરજી દેશાઈ દાવીકર
પાતાના અર્થે

ના નીજાચાર્ય અચ. દાંડીકર ત્યાં ચા. મોરારજી ડી.
જાગતકરની સલાહથી જમાવી પ્રાસદ્ધ કરવામાં છે.

મુદ્ર. અને પ્રકાશન—જાવિદજી પાણીઆઈ તાચક
અખતજી દયાળ —શ્રી “અનાવિલ અંક” પ્રીન્ટીંગ પ્રેસ,
અરાનપુરા ભારણ, બાણવાળા પોળ સુરત.

પ્રસ્તાવના.

સારાંચ ભારતમાં બાળલગ્નની બદી લાંબા વખતથી ધર કરી બેઠી છે અને પરિણામે સંખ્યા બંધ બાળવિધવાઓ બની રહી મૂક શાપ વર્ષાવી રહી છે. સમાજ સુધારકો અતિ મહેનતને અન્તે જનસમાજનું માનસ સાધારણ બદલી શક્યા. અને સમાજમાં સંપૂર્ણ રીતે એ સુધારો દાખલ કરવા કાયદાનો આશ્રય લેવામાં દેશના પ્રખર સુધારકોએ ડહાપણ માન્યું. અને તે માટે રાયસાહેબ હરવિલાસ શારદાએ વડી ધારાસભામાં એક બીલ રજુ કર્યું. ભારતવાસીઓના રૂઢી ચુસ્ત ગુલામી સ્વભાવને લીધે કેટલીક જગ્યાએથી વિરોધ જાહેર થયો છતાં દેશનો મોટો ભાગ તરફેણમાં હોવાથી વડી સરકારની બંને સભાઓમાં બહુમતિથી એ કાયદો મંજૂર કરવામાં આવ્યો.

ચાલુ એકીલ મહિનાની પહેલી તારીખથી આ કાયદો અમલમાં આવી ચુક્યો છે. ભારતમાં મોટો ભાગ કાયદાથી અજાણ હોવાથી આ કાયદાની સંપૂર્ણ સમજ માટે આ પુસ્તક પ્રગટ કરવામાં આવ્યું છે. અનાવિલ જ્ઞાતિ બંધુ અને ખેડોને 'પોકાર' દ્વારા આ પુસ્તક મફત વહેંચવા શ્રીયુત ડાહ્યાભાઈ કુંવરજી દાંડીકરે જે આર્થિક મદદ કરી છે તે માટે પોકાર તેમનું નામ છે.

શ્રી. ડાહ્યાભાઈની ટુંક પિછાન આપવી અત્રે આવશ્યક છે. એઓશ્રી મુળ ખરસાડ ગામના વતની પણ હાલ પૂજ્ય મહાત્મા ગાંધીજીના યુધ્ધસ્થાન કુરુક્ષેત્ર રૂપી દાંડી ગામના રહીશ છે. વળી એમનો મોરીસમાં કાપડનો જથ્થાબંધ વેપાર થીકતો ચાલે છે. પૂજ્ય મહાત્માજી અને તેના અજીત સૈન્યનું ત્યાં તેમના દર્શનાર્થે આવતા યાત્રાળુઓનું સ્વાગત કરવાની તૈયારી એઓ મહા ખતથી કરી રહ્યા છે. એમના જેવા સેવાભાવી જ્ઞાતિના ધનાઢ્યો દેશ અને જ્ઞાતિ માટે આટલો ભોગ આપી રહ્યા છે એ એમના કુળને તેમજ જ્ઞાતિને મજદૂર થવા જેવું છે.

—પ્રકાશક

ગૂજરાત વિદ્યાપીઠ ગ્રંથાલય

[ગુજરાતી કૉપીરાઈટ વિભાગ]

અનુક્રમાંક ૧૫૧૩૦ વર્ગીક

પુસ્તકનું નામ શાસ્ત્રી હાથદો

વિષય સંસ્કૃત: ૪૦૫ ૨૦૪૨૭-૨૫૨૯

શારદા કાયદો

અટલે

(સન ૧૯૨૯ નો કાયદો નંબર ૧૯)

બાળલગ્ન થતાં અટકાવવા માટેનો કાયદો

બાળલગ્ન પર અંકુશ મુકવાની જરૂર હોવાથી નીચે પ્રમાણે કાયદો ઘડવામાં આવે છે:—

૧ (૧) આ કાયદાને સન ૧૯૨૯ નો બાળલગ્ન પ્રતિબંધક કાયદો કહેવો.

હું મથાળું, (૨) એ કામદો બ્રિટિશ બલુચિસ્તાન અને વિસ્તાર અને સંતાલ પ્રજાનાં સહિત આખા બ્રિટિશ હિંદને શરૂઆત. લાય પડશે.

(૩) એ કાયદો તા. ૧ એપ્રિલ ૧૯૩૦ થી અમલમાં આવશે.

સમજૂતી: રાયસાહેબ હરવિલાસ શારદાએ તા. ૧લી ફેબ્રુઆરી ૧૯૨૭ને દિને જે બીલ વડી ધારાસભામાં રજૂ કર્યું હતું તેમાં ફક્ત હિંદુઓમાં થતાં બાળલગ્ન ઉપર અંકુશ મુકવાનો તેમનો ઉદ્દેશ હતો, અને તેને “હિંદુ બાળલગ્નનો કાયદો” એવું નામ તેમણે આપ્યું હતું. પરંતુ હિંદુ સિવાય હિંદની અન્ય કેમોમાં પણ બાળલગ્ન પ્રચલિત છે એમ નીચેના આકડા સાબીત કરે છે:

દસ વર્ષની અંદરની પરણેલી કન્યાઓ—૬૨ ૧૦૦૦ હીઠ

હિંદુ મુસલમાન ખ્રિસ્તિ પરચુરણ

૧૨૫

૫૬

૧૮

૩૧

આ કારણે એ કાયદો હિંદની આખી પ્રજાને લાગુ પાડવામાં આવ્યો છે. બ્રિટિશ હિંદની ધારાસભાએ આ કાયદો ઘડેલો હોય તે બ્રિટિશ હિંદની પ્રજાને જ લાગુ પડશે; દેશી રાજ્યોની પ્રજાને લાગુ નહિ પડે. કેટલાંક દેશી રાજ્યોએ બાળલગ્ન પર અંકુશ મુકનારા કાયદા ઘડ્યા છે.

૨. આ કાયદામાં વિષય થા પરસ્પર સંબંધ પરત્વે કાંઈ પણ બાધ વ્યાખ્યાઓ. ન આવતો હોય તો

(અ) “બાળક” નો અર્થ જે વ્યક્તિ, તે પુરુષ હોય તો ૧૮ વર્ષની નીચેની અને સ્ત્રી હોય તો ૧૪ વર્ષની નીચેની ઉમ્મરની એવો થાય છે.

(બ) “બાળલગ્ન” એટલે જે લગ્નમાં કરાર કરનાર (વર થા કન્યા) બેમાંથી એક વ્યક્તિ “બાળક” હોય તે લગ્ન;

(ક) “કરાર કરનાર વ્યક્તિ” એટલે લગ્નસંબંધથી નોડાતી બે વ્યક્તિમાંની ગમે તે એક અને

(હ) “સગીર” એટલે ૧૮ વર્ષની નીચેની ઉમ્મરની (સ્ત્રી થા પુરુષ) કોઈ પણ વ્યક્તિ.

સમજૂતી: રા. સા. શારદાના મૂળ ખીલમાં લગ્ન માટે ઉમ્મરની ઓછામાં ઓછી હદ કન્યા માટે ૧૨ વર્ષની અને વર માટે ૧૫ વર્ષની કરાવી હતી. સીલેક્ટ કમિટિએ એ હદ વધારી અનુક્રમે ૧૪ અને ૧૮ વર્ષની કરી છે. આનો અર્થ એવો થાય છે કે લગ્નને દિવસે થા તે પહેલાં કન્યાએ ૧૪ વર્ષ પૂરાં કર્યાં હોવાં જોઈએ અને છાકરાએ ૧૮ વર્ષ પૂરાં કર્યાં હોવાં જોઈએ. કન્યાની ૧૫મી વર્ષગાંઠ અને છાકરાની ૧૬મી વર્ષગાંઠને દિને થા તે પછી જ લગ્ન કરી શકાય. તે પહેલાં લગ્ન થાય તો તેવું લગ્ન “બાળલગ્ન” ગણાય અને એવા લગ્ન કરનાર, કરાવનાર આ કાયદામાં ઠરાવેલી સજાને પાત્ર થશે.

૨૧ વર્ષથી ઓછી
ઉમરનો પુરૂષ
'બાળક' સાથે પરણે
તો તેની સજા

૩. ૧૮ વર્ષથી વધારે ઉમરનો અને ૨૧
વર્ષથી ઓછી ઉમરનો પુરૂષ "બાળલગ્ન" કરે
તો તેને રૂ. ૧૦૦૦ સુધીના દંડની સજા થશે.

સમજૂતી: કલમ નં. ૨ (બ)માં "બાળલગ્ન"ની વ્યાખ્યા આપી
છે. "બાળક" સાથેનું લગ્ન એટલે "બાળલગ્ન" અર્થાત ૧૪ વર્ષથી
ઓછી ઉમરની કન્યા સાથેનું લગ્ન "બાળલગ્ન" કહેવાય. એવું લગ્ન
જે પુરૂષ કરે, અર્થાત જે લગ્નમાં વરની ઉમર ૧૮ વર્ષથી વધારે હોય
પણ કન્યાની ૧૪ વર્ષથી ઓછી હોય તે લગ્ન ગુન્હો ગણાય અને એવું
લગ્ન કરનાર વરને આ કલમની રૂ. ૩. ૧૦૦૦ સુધીના દંડની સજા કોર્ટ
કરી શકે. વરની ઉમર ૧૮ વર્ષથી ઓછી હોય તો તેને કશી સજા ન થાય
૧૮ વર્ષથી ઓછી ઉમરની વ્યક્તિ કાયદાની દૃષ્ટિએ સગીર ગણાય છે; તેની
સમજ શક્તિ પૂરેપૂરી ખીલી નથી એમ માનવામાં આવે છે. ૧૮ વર્ષથી
વધારે ઉમરની વ્યક્તિ પોતાના કૃત્ય માટે જવાબદાર ગણાય છે. સામાન્ય
રીતે દરેક લગ્નમાં કન્યાની ઉમર વરની ઉમર કરતાં ઓછી હોય છે એમ
માની કન્યાને સજા કરવાનું આ કાયદામાં ઠરાવ્યું નથી. આ કલમની રૂ. ૩
થયેલો દંડ ગુન્હેગાર વર ન ભરે તો પણ તેના બદલામાં તેને દંડની સજા
કરી શકાશે નહિ. જુઓ કલમ ૭ મી.

૨૧ વર્ષથી વધારે
ઉમરનો પુરૂષ
'બાળક' સાથે લગ્ન
કરે તો તેની સજા

૪. ૨૧ વર્ષથી વધારે ઉમરનો પુરૂષ
"બાળલગ્ન" કરે તો તેને એક મહિના સુધીની
સાદી કેદની અથવા રૂ. ૧૦૦૦ સુધીના અથવા
અને પ્રકારની સજા થશે.

સમજૂતી: કલમ નં. ૩માં ૨૧ વર્ષથી ઓછી ઉમરના વર માટે સજા
ઠરાવી છે. આ કલમમાં ૨૧ વર્ષથી વધારે ઉમરના વર માટે સજા ઠરાવી છે,
પરણનાર કન્યા ૧૪ વર્ષથી નાની ઉમરની હોય તો આ કલમમાં ઠરાવ્યા
પ્રમાણે સજા થશે. એવા ગુન્હેગાર વરને ફક્ત દંડની નહિ પણ કેદની સજા
અથવા દંડની અને કેદની-બન્ને જાતની સજા કોર્ટ કરી શકશે. ૧૮ વર્ષની
ઉમર થયા પછી માણસની સમજશક્તિ ખીલવા માંડે છે અને ૨૧ વર્ષ
તે પૂરેપૂરી ખીલી રહે છે, એમ કાયદો માને છે. અને તેથી એવા ગુન્હેગારનો
ગુન્હો વધારે ગંભીર ગણી વધારે કડક સજા કરવાનું ઠરાવ્યું છે.

૫. જે કોઈ “બાળલગ્ન” કરે, તેની વીધિ કરે ચા કરાવે તેને એક

મહીના સુધીની સાદી કેદની અથવા રૂ. ૧૦૦૦

“બાળલગ્નની” વીધી સુધીની સાદી કેદની અથવા બંને પ્રકારની સજા કરવા માટે સજા થશે; પરંતુ એ લગ્ન “બાળલગ્ન” નથી એમ માનવાને તેને કારણ હતું. એમ તે સાબીત કરે તો એવી સજા નહિ થાય.

સમજૂતી: કલમ નં ૩ અને ૪માં મોટી હમ્મરના વર માટે સજા ઠરાવી છે. આ કલમમાં “બાળલગ્ન” કરનાર માબાપ કે વાલી અને વીધિ કરનાર બ્રાહ્મણ માટે સજા ઠરાવી છે. પોતાની પુત્રીને ૧૪ વર્ષ પૂરાં થયાં પહેલાં અને પુત્રને ૧૮ વર્ષ પૂરાં થયાં પહેલાં જે માબાપ કે વાલી પરણાવે તેઓ ગુન્હેગાર ગણાશે. એવીજ રીતે એવા બાળલગ્નની વીધિ કરનાર ગોર કે બ્રાહ્મણ પણ ગુન્હેગાર ગણાશે. પરંતુ જે એવો ગોર કે બ્રાહ્મણ કોર્ટમાં એમ સાબીત કરે કે તેણે વીધિ કરતાં પહેલાં વર કન્યાની હમ્મર વિષે પૂરતી તપાસ કરી હતી અને એ તપાસને પરિણામે તેને એમ માનવાને પૂરતું કારણ હતું કે એ લગ્ન “બાળલગ્ન” નથી અર્થાત કન્યાને.

૧૪ વર્ષ અને વરને ૧૮ વર્ષ પૂરાં થયાં છે તો તેને સજા નહિ થાય અર્થાત ગોર કે બ્રાહ્મણે લગ્ન કરાવતાં પહેલાં પૂરતી તપાસ વરકન્યાની હમ્મર સંબંધી કરવી જોઈએ, નહિ તો માબાપ કે વાલી સાથે તેને પણ કેદની અને દંડની સજા થશે.

૬. (૧) એક સગીર (૧૮ વર્ષથી ઓછી) હમ્મરની વ્યક્તિ જ્યારે

“બાળલગ્ન” કરે ત્યારે એવી વ્યક્તિ જે માણસના

“બાળલગ્ન” સાથે કબજામાં માબાપ તરીકે, વાલી તરીકે ચા બીજા કોઈ સંબંધ ધરાવતા પણ કાયદેસર ચા ગેરકાયદે હકની રૂચે હોય તે માબાપ કે વાલીને માણસ એવું લગ્ન થાય તે માટે કોઈ કાર્ય કરે ચા

સજા.

એવા લગ્નની વીધિ કરવાની પરવાનગી આપે અથવા એવા લગ્નની વીધિ થતા અટકાવવામાં બેદરકારીથી

નિષ્ફળ જાય તો તેને એક મહીના સુધીની સાદી કેદની અથવા રૂ. ૧૦૦૦

સુધીના દંડની અથવા બન્ને પ્રકારની સજા થશે.

પરંતુ કોઈ પણ સ્ત્રીને કેદની સજા કરી શકાશે નહિ.

(૨) આ કલમના ઉપયોગાર્થ, ઉલટું સાબીત ન થાય ત્યાં સુધી એમ માની લેવામાં આવશે કે જો સગીરે “બાળલગ્ન” કયું હોય તો તેનો કબજો ધરાવનાર માણસ એવું લગ્ન અટકાવવામાં બેદરકારીથી નિષ્ફળ નિવડ્યો છે.

સમજાવટ: “સગીર” એટલે ૧૮ વર્ષથી ઓછી ઉમ્મરની કોઈ પણ વ્યક્તિ—સ્ત્રી યા પુરુષ. એવી સગીર વ્યક્તિ અર્થાત ૧૮ વર્ષથી ઓછી ઉમ્મરનાં છોકરો છોકરી જેમના કબજામાં હોય તેમને આ કલમ લાગુ પાડવામાં આવી છે. એવો કબજો માબાપ તરીકે હોય કે વાલી તરીકે, કાયદેસર હોય યા ગેરકાયદે તેથી સજામાં ફેર નથી પડતો. કાયદો એમ માની લે છે કે સગીર માણસો તેમનાં કૃત્યો માટે જવાબદાર નથી. એટલે જેમના કબજામાં એ સગીર હોય તેમને ગુન્હેગાર ગણવા જોઈએ. આ કલમ રાખવાનું કારણ સ્પષ્ટ છે. કોઈ માણસ એમ કહીને સજામાંથી છટકી ન શકે કે “એ લગ્ન તો છોકરાએ કે છોકરીએ પોતાની મેળે કરી લીધું છે; અમારી એમાં સંમતિ નથી કે અમે એમાં મદદ નથી કરી.” કાયદાની ચુગલમાંથી છટકવા ઘણા માબાપ કે વાલી આવી નાઠાબારી શોધવા તૈયાર થાય. એવા માબાપ કે વાલીને માથે આ કલમ ફરજ નાંખે છે કે તેમણે એવું લગ્ન થતું અટકાવવું જોઈએ. તેઓ બેદરકારી રાખે કે બેઠાં બેઠાં તમાસો જોયા કરે તે ન ચાલે. તેમણે સાબીત કરવું જોઈએ કે “અમે એ લગ્ન અટકાવવા અમારાથી બન્યા તે સર્વ પ્રયત્નો કર્યા છે.” નહિ તો કોઈ માની લેશે કે તેમણે બેદરકારી બતાવી છે અથવા બળી જોઈને લગ્ન થવા લીધું છે.

૭. ૧૮૯૭ ના જનરલ કલોઝીઝ એક્ટની ૨૫મી કલમમાં અથવા ઇન્ડિઅન પીનલ કોડની ૬૪મી કલમમાં આ વિષે કલમ નં. ૩ ના કાંઈ પણ વિધાન હોય તે છતાં (આ કાયદાની) ગુન્હા માટે કેદની ૩ જ કલમની રૂયે અપરાધીને સજા કરનાર કોર્ટ સજા નહિ થાય. એવો હુકમ નહિ કરી શકે કે અપરાધી દંડ ન આપે તો તેના બદલામાં અમુક વખત સુધી કેદની સજા ભોગવે.

સમજૂતી : કલમ નં. ૩ માં ૧૮ વર્ષથી વધારે અને ૨૧ વર્ષથી ઓછી ઉમ્મરનો પુરૂષ ૧૪ વર્ષથી ઓછી ઉમ્મરની કન્યા સાથે લગ્ન કરે તો તેને રૂ. ૧૦૦૦ સુધીના દંડની સજા કરવાનું ઠરાવ્યું છે. હિંદના ફોજદારી કાયદાના સામાન્ય નિયમ પ્રમાણે જે ગુન્હેગારને કોર્ટ દંડની સજા કરી હોય તે દંડની રકમ ન ભરે તો તેના બદલામાં કેદની સજા ભોગવવાનો હુકમ કોર્ટ કરી શકે છે. આ સામાન્ય નિયમ “બાળલગ્ન”ના ગુન્હાની બાબતમાં લાગુ નથી પડતો, એમ આ કલમ ઠરાવે છે. અર્થાત એવો ગુન્હેગાર વર કોર્ટ કરેલો દંડ ન ભરે તો તેને બદલામાં કેદની સજા કોર્ટ નહિ કરી શકે. એવો ગુન્હો કરનાર વર દંડ ભરે તો ઠીક છે, નહિ તો વગર સજાએ છટકી જઈ શકે છે. પરંતુ એક બાબત અહિં ધ્યાનમાં રાખવાની છે. કોર્ટ દંડ કરે તે ભરવાની શક્તિ હોય છતાં ગુન્હેગાર દંડની રકમ ન ભરે તો તેની માલમીલકત વેચી તે રકમ વસુલ કરવાની કોર્ટને સત્તા છે. આ કારણે આ કલમથી ફક્ત ગરીબોને જ રાહત મળશે; પૈસાદાર વ્યક્તિએ તો દંડ ભર્યેજ છુટકો છે.

૮. ૧૮૯૮ ના ફીમીનલ પ્રોસીજર કોડની ૧૯૦ મી કલમમાં આ વિષે કાંઈ પણ વિધાન હોય છતાં આ કાયદાની આ કાયદાની રૂયે રૂયે યતા ગુન્હા ધ્યાનમાં લેવાની ચા તેમની તપાસ હકુમત કેની? કરવાની સત્તા પ્રેસીડેન્સી મેજસ્ટ્રેટ ચા ડિસ્ટ્રીક્ટ મેજસ્ટ્રેટની કોર્ટ સિવાય બીજી કોઈ કોર્ટને રહેશે નહિ.

સમજૂતી : બાળલગ્નની રૂઢી લાંબા સમયથી દેશમાં પ્રચલિત હોવાથી આવા સમાજ સુધારાના કાયદાથી કોઈ પણ માણસને નકામી કનડગત કે હેરાનગતી ન ભોગવવી પડે એ ઉદ્દેશથી આ અને એની પછીની ત્રણ કલમે અંકુશ તરીકે મુકવામાં આવી છે. “બાળલગ્ન” ના ગુન્હા માટે મુંબઈ શહેરમાં પ્રેસીડેન્સી મેજસ્ટ્રેટ આગળ અને જિલ્લાઓમાં ડીસ્ટ્રીક્ટ મેજસ્ટ્રેટની કોર્ટમાં ફરિયાદ કરી શકાશે; બીજી કોર્ટ કોર્ટમાં નહિ. એથી ઓછી સત્તા ધરાવનાર મેજસ્ટ્રેટ એવા ગુન્હાની તપાસ નહિ કરી શકે.

૬. આ કાયદાની રૂયે થતા કોઈ પણ અપરાધ વિષે જે લગ્નના ગુન્હા ધ્યાનમાં સંબંધમાં એ અપરાધ થયો હોય તે લગ્ન થયાની તારીખથી એક વર્ષની અંદર ફરિયાદ નહિ થાય તે કોઈ પણ કોર્ટ તેની ચોક્કસી કરી શકશે નહિ.

સમજૂતી : “બાળલગ્ન” ને લગતા ગુન્હા સંબંધી ફરિયાદ નોંધાવવા ઈચ્છનાર સંસ્થા, સંઘ કે મંડળે ખૂબ જાગૃત રહેવું પડશે. લગ્ન થયાની તારીખથી એક વર્ષની મુદત સુધીમાં તેમણે એ માટેની ફરિયાદ નોંધાવી દેવી જોઈએ; નહિ તો હાથ નહિ મળે. ફરિયાદ કોણ કરી શકે તે બાબત આ કાયદામાં સ્પષ્ટ કરી નથી. પોલીસ આ બાબતમાં માથું નહિ મારે. જેમનાં લગ્ન થયા હોય તે વ્યક્તિઓના સંબંધીઓ કે મિત્રોમાંથી અથવા જાહેરમાંથી કોઈ પણ વ્યક્તિ ફરિયાદ કરી શકશે. દેશના દરેક હિતચિંતકની ફરજ છે કે “બાળલગ્ન” થયાની પોતાને જાણ થતાં તે સંબંધી યોગ્ય તપાસ કરી ગુન્હેગારોને અદાલતમાં ઘસડે અને યોગ્ય નસિયત અપાવે. એવા ગુન્હેગારોને સજા થશે તો જ બીજા અનેક પર અંકુશ મુકી શકાશે અને પરિણામે બાળલગ્ન નાબુદ થશે.

૧૦. આ કાયદાની રૂયે થતા ગુન્હાની ચોક્કસી કરનાર કોર્ટ, ૧૮૬૮ના ક્રીમીનલ પ્રોસીજર કોડની ગુન્હાની પ્રાથમિક કલમ નં. ૨૦૩ માં જણાવ્યા મુજબ ફરિયાદ તપાસ. ચાલે કાઢી નહિ નાંખે તો કાં તો એ જ કોડની રૂયે કોઈ પણ બદલો આપવાનો ફરિયાદી સામે હુકમ થાય તો તેની

આત્રી તરીકે વધારેમાં વધારે રૂ. ૧૦૦ની રકમનું જમીન સાથેનું આ જમીન વિનાનું બોન્ડ આપવાની, કોર્ટ ફરિયાદીને ફરજ પાડશે અને એવી ફરજ નહિ પાડે તો તે માટેના કારણો દફતરે નોંધશે. આત્રી જમીન-ગીરી કોર્ટ ઠરાવેલા યોગ્ય સમયમાં નહિ આપવામાં આવે તો તે ફરિયાદ કાઢી નાખશે.

(૨) આ કલમ મુજબ લીધેલું બોન્ડ ૧૮૯૮ના ક્રીમીનલ પ્રોસીજર કોડની રૂયે લીધેલું બોન્ડ ગણાશે અને તે માટે એ કોડના ૪૨ ના પ્રકરણમાં જણાવેલી વીધિ લાગુ પડશે.

સમજૂતી: કલમ નં. ૧૦ની નોંધમાં જણાવ્યા મુજબ ફરિયાદ કોર્ટમાં દાખલ થયા પછી કોર્ટ ફરિયાદીની સોગંદ ઉપર તપાસ કરશે. એ તપાસને અંતે ફરિયાદમાં કાંઈ વળુદ છે એમ કોર્ટને લાગે તો તે આરોપીને કોર્ટમાં હાજર રહેવાની ફરજ પાડવા માટે નોટીશ યા સમન્સ કાઢશે. પરંતુ એ હુકમ કરતા પહેલાં કોર્ટ ફરિયાદી પાસે રૂ. ૧૦૦ સુધીની રકમનું બોન્ડ માંગશે, સંપૂર્ણ તપાસને અંતે ફરિયાદ ખોટી છે એમ ઠરે અને ફક્ત આરોપીને હેરાન કરવાની જ ફરિયાદીની મક્કસદ હતી એમ કોર્ટને લાગે તો તે આરોપીને નાણાં-ખદલો આપવાનો હુકમ ફરિયાદી સામે કરી શકે. એવો નાણાં-ખદલો તુરત આપી શકાય તે માટે આવું બોન્ડ લેવામાં આવે છે. જે ફરિયાદી ઠરાવેલી મુદત દરમિયાન બોન્ડ ન આપે તો કોર્ટ ફરિયાદ કાઢી નાંખશે. અલબત્ત જે કેસમાં કોર્ટને એમ લાગે કે ફરિયાદ તદ્દન સાચી છે અને “ખાળલગ્ન” નો ગુન્હો થયા વિષેના ફરિયાદી પાસે મજબુત પૂરાવા છે, તે કેસમાં :કોર્ટ જમીન ન પળુ માંગે. પરંતુ એવી રીતે જમીન નહિ માંગવાના કારણો કોર્ટ પોતાના દફતરમાં નોંધવાં જોઈશે. “ખાળલગ્ન” થયા વિષેની યોગ્ય અને પૂરતી તપાસ કર્યા પછી ફરિયાદ કરનાર વ્યક્તિએ કે સંસ્થા યા મંડળના સંચાલકોએ આવું બોન્ડ આપતાં આનાકાની ન કરવી જોઈએ. એ રકમ

તેમની ફરિયાદ સાચી હશે તો, મુકદ્દમાને અંતે તેમને પાછી મળશે. કદાચ ફરિયાદ ખોટી છે એમ ઠરે તો પણ જો ફક્ત દેશસેવાની લાગણીથી જ ફરિયાદિયે ફરિયાદ કરી હશે અને આરોપી સામે તેને અંગત વૈરભાવ છે એમ સાબીત નહિ થાય તો એ રકમ ફરિયાદીને જરૂર પાછી મળશે.

સામાન્ય ખાનગી વ્યક્તિઓ આતું ખોન્ડ આપતાં કદાચ ગભરાય; કેટલાક એટલી રકમ પણ તાત્કાલિક ફાળવ ન પાડી શકે. એ કારણે જ આવી ફરિયાદ કરવાનું કાર્ય સ્ત્રીસંસ્થાઓએ, યુવક સંઘોએ કે જ્ઞાતિમંડળોએ ઉપાડી લેવું જોઈએ. તેમણે આ કાર્ય માટે પોતાની એક કમિટિ નીમી તેને એ ફરજ સોંપવી જોઈએ. ફરિયાદ કમિટિના સેક્રેટરી-મંત્રીને નામે માંડી શકાય, આવી ગોઠવણ દરેક દરેક શહેરમાં અને ખાસ કરીને દરેક જિલ્લાના મુખ્ય મથકે થવી જોઈએ અને પ્રચાર કાર્ય કરી “બાળલગ્ન” ના ગુન્હા સંબંધી કમિટિને વેળાસર ખપર પહોંચાડવાની જાહેર પ્રજાની ફરજ તેમને સમજાવવી જોઈએ. એવી રીતે જનશૂન રહી ઉત્સાહભેર કામ કરવામાં આવશે તો જ આ કાયદાનો ઉદ્દેશ સફળ થશે અને દેશમાંથી બાળલગ્ન મીટાવી શકાશે.



શ્રી “અનાવિલ સુધારક મંડળ” ના ઠરાવોના પચાસકાર્ય સેવકોની
 શ્રી “અનાવિલ યુવક મંડળો”ને નમ્ર યાચના
 તમારા હૃદયમાં જ્ઞાતિના બચ્ચાંઓની લેશમાત્ર પણ દાઝ હોય
 તો જરૂર વાંચો, વંચાવો વિચારો અને વતો.

“ઠાળકમે કરી દરેક ચીજ બદલાય છે” એવો કુદરતી
 નીયમ છે. રૂઢીના કુવામાં ડુબી મરે તે અકરમી કહેવાય.

તેથી પ્રીય અનાવિલ બંધુઓ! ચેતો !

ભુતકાળને ભુલી જઇ ચાલુ જમાનાને અનુસરી ચાલતી
 આવેલી ગુલામી રૂઢીઓનો નાશ કરવા તથા સહુનું કલ્યાણ

કરવા સાચા અનાવિલ કર્મવીરો બહાર પડો.

દુન્યાની મહાન વિભુતીઓએ અનુભવનેજ જ્ઞાન માન્યુ છે

—માટે સુઝ બંધુઓ સોચો—

એ તો પ્રત્યક્ષ બની રહ્યું છે કે—“કૃત્રિમ ભેદોથી-ગુલામી
 રૂઢીઓથી-બર્ચના કઢંગા રીતરીવાજોથી” આજે આપણા
 હજારો કુટુંબો “ભુખમરાથી” સડી રહ્યાં છે-ન કરવાના કામ
 અનાયાસે કરે છે-તેનો નાશ કરવા-કુમળાં બાળકોના ભાવિને
 ઉત્તર કરવા-સમસ્ત અનાવિલ કોમની-“આર્થિક તેમજ
 સામાજિક”-સ્થિતિ સુધારવા-જ્ઞાતિમાં ઐક્યતા સ્થાપવા
 શ્રી “અનાવિલ સુધારક મંડળ”ના મુખ્ય ૧-૨-૩-૪ ઠરાવો
 મંજૂર કરવા “શ્રી અનાવિલ યુવક મંડળો”ને અમે નમ્ર
 સુચના કરીએ છીએ. પ્રભુ આપણને સદ્બુદ્ધિ-અને તાકાત
 બક્ષો-એજ પ્રાર્થના:—

શ્રી. જ્ઞાતિના સેવકો.

પરામણ રણછોડજી કતારગામકર.

હાસમ બીલડીન પરલ મુંબઈ નં. ૧૩.

ભારારજી દુલ્લભભાઈ ગોળકર, કાપડના વહેપારી.

માધવભાગની અંદર મુંબઈ નં. ૪

આ રજા “અનાવિલ સુધારક મંડળ”ના મુખ્ય ચાર કરાવો.

૧ જે અનાવિલો કન્યા આપે છે ત્યાંજ કન્યાની આપ લે કરવી.

૨ સ્ત્રી ધનમાં વરવાળાએ રૂ. ૫૦૧) રોકડ અગર જથ્થાસ આપવી.
કન્યાના આપે સ્ત્રી ધનમાં યથાશક્તિ વસ્ત્રાલંકાર આપવા.

૩ લગ્ન જતોઈ પ્રસંગે લાપસીનું સાદું ભોજન આપવું, મંડપ સાદો કરવો, વાળુ-ખાળુ ને દારખાનું બંધ કરવું.

૪ મરણના પ્રેત ભોજનની જ્ઞાતિ સહંતર બંધ કરવી.

આ મુખ્ય ચાર કરાવો પૈકી—

(૧) કૃત્રિમ બેઠોના નાશ માટે (૨) વાંકડાની નીતીના નાશ સાથે તળાવી તથા વિધવા થઈ પડતી નિરાધાર બહેનોના પેટના રોટલા માટે (૩ અને ૪) જ્ઞાતિની આર્થિક રિયતિ સુધારવા માટે ખાસ કરવામાં આવ્યા છે. અને બાકીના બીજા કંઈકી રૂઢીઓના-રીત-રીવાજોના નાશ અર્થે કરવામાં આવ્યા છે તેથી તે પર દરેક વિચારશીલ “કર્મવીર” યુવક વીચાર કરે એજ પ્રાર્થના.

—: વધુ માટે લખો :—

પ્રચાર કાર્યના સ્થાનિક પ્રમુખ શ્રીયુત મણિભાઈ બાર. મોતા. પો. મોતા.

સ્થાનિક „ „ મણિભાઈ ડી. તુડી પો. પલશાણા

સેક્રેટરી: „ „ મણિભાઈ કે. ચલથાણુ, પો. ચલથાણુ.

„ „ મગનલાલ બી પરખ. પો. પરખ.

મહાત્મા ગાંધીજી તથા સરદાર વલ્લભભાઈની

—છેવટનો શુભ સંદેશો—

અને

—દેશાઈ મહાદેવભાઈની હાઠલ—

ભારતમાતાનું ચુસાતું લોહી અને લુટાતી લાજ અટકાવવા જતાં જો આપણી મા-બહેન-દીકરીઓને, પુણ્ય મહાત્મા ગાંધીજીને, અમો અને ખીજા નેતાઓને સરકાર જેલમાં મોકલે તો દરેક ગામ શહેર અને હિંદમાં વસ્તા હિન્દીઓમાં જરાપણ સ્વમાન હોય તો તેઓ સરકાર અને પરદેશ સાથેનો વેપારઆદિનો તમામ સંબંધ છોડે અને જેલમાં આવે. જેઓમાં તેમ કરવાની હીમત ન હોય તેઓ પરદેશ ચાલી જાય અને તેટલું પણ ન અને તો છેવટ—

પરદેશી વસ્ત્રોનો સંપૂર્ણ ત્યાગ કરી ખાદીજ પહેરવાની પ્રતીજ્ઞા કરી અમોને છોડવી રાકે. જે હિન્દી હુવે અમોને દગો દશે તેને ઇશ્વરને ત્યાં જવાબ આપવો પડશે.

—: ખાદી મેળવવાનું ઉત્તમ સ્થાન :—

માધવભાગ ખાદી અને સ્વદેશી વસ્ત્રભંડાર

માલોઃ—નાથુભાઈ ડી. ગોળકર.

વ્યવસ્થાપક:—એમ. ડી. ગોળકર.

માધવભાગની અંદર મુંબઈ નં. ૪

માલ પસંદ ન પડે તો આઠ દીવસ સુધી પાછા લઈ જાણી આપવામાં આવે છે અને એજ અમારા પ્રમાણીક પણાની ખાતરી છે. અનાવિલ બંધુઓ તથા દેશપ્રેમીઓ આનો લાભ લે એવી નમ્ર વિનંતિ છે.

સર્વાંગે જ્ઞાતિહિતાર્થે પ્રગટ થતું અનાવિલ જ્ઞાતિનું
માસિક પત્ર.

“અનાવિલ પોકાર.”

તંત્રીઓ:—દોલતરાય રતનજી, ખી. એ.

મણિલાલ ડાહ્યાભાઈ, ખી. એ.

માસિકમાં મહિલા વિભાગ તથા બાળવિભાગ, જ્ઞાતિના
પ્રતિષ્ઠિત ગૃહસ્થાના ફેટાઓ તેમજ પ્રતિવર્ષે
પ્રગટ થતો દળદાર **મહિલા અંક** તથા સાથે
દર વર્ષે ૨૦૦ પાનાનું લેટનું પુસ્તક એ
માસિકની નવિનતા છે.

જ્ઞાતિના કુટ પ્રશ્નોની નિહરપણે ચર્ચા કરનાર તથા
વિવિધ લેખોથી ભરપુર, જ્ઞાતિની અવનવી ખબરો દેર બેઠા
પહોંચાડનાર ગુજરાત તેમજ બર્મા, આફ્રિકા વિગેરે સ્થળે
બહોળો ફેલાવો પામેલું અનોડ માસિક પત્ર:—

લવાજમ રૂ. ૧-૦-૦; આફ્રિકા માટે શીલ્ડિંગ ૫.

આહક ન હો તો લખો:—ગોવિન્દજી ડી. નાયક.

પ્રકાશક:—અનાવિલ પોકાર,

અનાવિલ બંધુ પ્રેસ, બરાનપુરી બાગબ-મુરત.

આ ચોપડી દરેક કુટુંબે સાચવી રાખવી જોઈએ.

વેપારી ભાઈઓને ખુશ ખબર.

કસ્ટમ હાઉસને લગતુ દરેક કામકાજ-અમે
ધણાજ સસ્તા દરથી કરી આપીએ છીએ.

એક વખત કામ આપી ખાતરી કરવા
વિનંતી છે.

નીછાભાઈ હરીભાઈ દાંડીકર.

લાઇસન્સ-કસ્ટમ હાઉસ એજન્ટ.

(દલાલ નંબર-૧૦૩.)

ન્યુ કસ્ટમ હાઉસ.

કોટ-મુંબઈ.

